


తెలంగాణ వచ్చే నాటికి ఉమ్మడి నల్లగొండ జిల్లా పరిధిలో గ్రామీణ ప్రాంతాల్లో ఎకరం భూమి రెండు నుంచి మూడు లక్షల రూపాయల ధర పలికేది. అలాంటిది వ్యవసాయంపై సీఎం కేసీఆర్ ప్రత్యేక శ్రద్ధ పెట్టడంతో భారీ వృద్ధి సాధించింది. సాగునీరు, ఉచిత కరెంటు, రైతుబంధు, రైతు బీమా వంటి అనేక పథకాలు వ్యవసాయానికి ఊతమిచ్చాయి. దాంతో ప్రస్తుతం జిల్లాలో 2.6 లక్షల ఎకరాలకు సాగు విస్తీర్ణం పెరిగింది. ఇలా భూములన్నీ సాగులోకి రావడంతో వాటి ధరలు కూడా అమాంతం పెరిగాయి. ప్రస్తుతం వ్యవసాయ భూమి ఎకరం ధర కనిష్ఠంగా రూ.30 లక్షల నుంచి గరిష్ఠంగా కోటి రూపాయలు దాటింది. వ్యవసాయంపై మక్కువ పెరుగడంతో అదే స్థాయిలో భూమిపైనా అందరి దృష్టి పడింది. ఇప్పుడు ఈ వృత్తి ఆ వృత్తి అని లేకుండా అన్ని వృత్తుల్లోని వారూ భూమి కొనుగోలుకు సిద్ధపడుతున్నారు. దాంతో భూముల ధరలు ఆకాశస్పృంకుతున్నాయి. ఎకరం భూమి ఉన్న రైతు కూడా ఇవాళ ఎంతో భరోసాతో కనిపిస్తున్నారు. ఆ భూమిని సాగు చేసేందుకు ఉచిత కరెంటు, పెట్టుబడి సాయం, పంటల కొనుగోళ్లు, పక్కా భూమి హక్కులు కల్పించడంతో సన్న చిన్నకారు రైతులు సైతం నిశ్చింతగా ఉన్నారు. కానీ.. కాంగ్రెస్ నేతలు చేస్తున్న ప్రకటనలు మళ్ళీ రైతుల్లో గుబులు పుట్టిస్తున్నాయి. సాకార్యాల తీవ్రతతో వ్యవసాయం అంటే అయిష్టత పెరిగితే తిరిగి భూముల ధరలు పడిపోవాలన్న చర్చ సాగుతున్నది.

- నల్లగొండ ప్రతినిధి, నవంబర్ 27 (నమస్తే తెలంగాణ)

ఆగమాగం ఓటేస్తే రైతు బతుకు ఆగమే!



- తిరిగి రైతు వెన్ను విరిచేలా వ్యవహారం
- పచ్చబడ్డ వ్యవసాయంపై రోజుకో కుట్ట
- మొదటికే మోసమంటూ రైతుల్లో భయాందోళనలు

రైతు బంధును ఆపిన వైనం
ఎన్నికల కమిషన్ ఇచ్చిన అనుమతి మేరకు ఇవ్వాలి యాసంగి రైతుబంధు డబ్బులు రైతుల ఖాతాల్లో జమ కావాల్సి ఉంది. కానీ.. పీసీసీ అధ్యక్షుడు రేపంత్ రెడ్డి ఆదివారం చేసిన ఫిర్యాదుతో రైతుబంధుకు ఈసీ మోకాల్ పడింది. దాంతో మరోసారి కాంగ్రెస్ కుట్రలు ఎలా ఉంటాయో స్పష్టమైంది. ఎన్నికల ఫలితాలు వచ్చి కొత్త ప్రభుత్వం ఏర్పడకే రైతుబంధు డబ్బులు రైతు చేతికి అందనున్నాయి. ప్రస్తుత సీజన్లో ఉమ్మడి జిల్లాలో 11 లక్షల పైచిలుకు రైతులకు సుమారు రూ.1300 కోట్ల రైతుబంధు డబ్బులు అందాల్సి ఉంది. కాంగ్రెస్ నేతల కుట్రలతో దానిని నిలిపివేయడం పట్ల రైతులు ఆగ్రహం వ్యక్తం చేస్తున్నారు. ఈ విషయమై బీఆర్ఎస్ అధినేత కేసీఆర్ స్పందిస్తూ 'మళ్ళీ బీఆర్ఎస్ సర్కార్ అధికారంలోకి వస్తుంది.. వారం, పది రోజుల్లోనే రైతుల ఖాతాల్లో రైతుబంధు డబ్బులు జమ చేస్తాం' అంటూ రైతులకు భరోసానిచ్చారు. కాంగ్రెస్ కుట్రల పట్ల రైతులు అప్రమత్తంగా ఉంటూ ఆ పార్టీని చిత్తుగా ఓడించి బంగాళాఖాతంలో కలుపాలని పిలుపునిచ్చారు. ఇలా రోజుకో తీరుగా మాట్లాడుతున్న కాంగ్రెస్ పార్టీని అందలమెక్కిస్తే.. వ్యవసాయంతో పాటు రైతుల పని ఖతమేనన్న చర్చ సర్వత్రా సాగుతున్నది. అందుకే ఎట్టి పరిస్థితుల్లోనూ కాంగ్రెస్ కు అధికారం ఇవ్వద్దని, మరోవారు కేసీఆర్ సీఎం కావాలని రైతులంతా ముక్తకంఠంతో చెబుతున్నారు.

పచ్చని బతుకులను పగబట్టిన కాంగ్రెస్

సాగు విస్తీర్ణం తగ్గే ప్రమాదం

24 గంటల కరెంటు స్థానంలో 3 గంటల కరెంటు ఇస్తే సాగు విస్తీర్ణం గణనీయంగా తగ్గిపోనుంది. 2018 జనవరి నుంచి సీఎం కేసీఆర్ సర్కార్ వ్యవసాయానికి 24 గంటల కరెంటు ఇస్తున్నది. సాగునీటి వసతిని మెరుగుపరచడంతో నిరంతర కరెంటుతో సాగుకు విస్తృత అవకాశాలు ఏర్పడ్డాయి. వీటికి తోడు పెట్టుబడికి ఇబ్బంది లేకుండా ప్రతి సీజన్లో క్రమం తప్పకుండా ఎకరాకు రూ.5వేల చొప్పున రైతుబంధు డబ్బులు ఇస్తుండడంతో రైతులు ఉత్సాహంగా సాగుకు సిద్ధపడుతున్నారు. పండించిన ప్రతి గింజనూ కొనుగోలు చేయడంతోపాటు ధరణి పోర్టల్ సాయంతో వారం రోజుల్లోపే నేరుగా రైతుల ఖాతాల్లోనే డబ్బులే జమ అవుతుండడంతో ఏ ఇబ్బంది లేకుండా పోయింది. ఫలితంగా ఉమ్మడి నల్లగొండ జిల్లాలో 2014లో 13 లక్షల ఎకరాల సాగు భూమి ఉండగా.. తొమ్మిదిన్నరేండ్లలో అమాంతం 2.6 లక్షల ఎకరాలకు పెరిగింది. దాంతో దాన్వం ఉత్పత్తిలో రాష్ట్రంలోనే అగ్రస్థానంలో నిలుస్తున్నది. ఇలా దూకుడు మీదున్న వ్యవసాయంలో కాంగ్రెస్ నేతలు చేస్తున్న ప్రకటనలు కాళ్ళ మధ్య కట్టలు పెట్టినట్టే ఉన్నాయని రైతులు మండిపడుతున్నారు. మంచిగా సాగిపోతున్న వ్యవసాయాన్ని చేతనైతే మరింత బాగు చేయాలే గానీ.. ఉన్న దాన్ని చెడగొట్టి పైశాచికానందం పొందేలా కాంగ్రెస్ అగ్రనేతల ప్రకటనలున్నాయని ధ్వజమెత్తుతున్నారు.

గ్రామాల్లో అల్లకల్లోలం

ఉమ్మడి నల్లగొండ జిల్లాలో 35 లక్షల ఎకరాల భూమి అందు బాటులో ఉంటే.. అందులో మూడో వంతు అంటే సుమారు 26లక్షల ఎకరాలు సాగుభూమిగా మారింది. సమైక్య పాలనలో ఇది 30 శాతంగానే ఉన్నది. అంటే వ్యవసాయం లాభసాటిగా మారడంతో మళ్ళీ గ్రామాలు కళకళలాడుతున్నాయి. రైతుల చేతుల్లో పైనలాడుతుండడంతో సమస్త వృత్తిదారులకు ఉపాధి దొరుకుతున్నది. ఒక నాడు గ్రామీణ ప్రాంతాల్లో పని కల్పించేందుకు ఉపాధిహామీ పథకం లాంటివి కాంగ్రెస్ తీసుకొస్తే.. నేడు అదే ఉపాధి హామీని నిలిపివేస్తే బాగుంటుందన్న పరిస్థితి వచ్చింది. అంటే వ్యవసాయంలో చేసుకున్నోళ్ళకు చేసుకున్నంత పని అందుబాటులోకి వచ్చింది. దాంతో పనిలేక ఆకలితో పస్తులుండి పరిస్థితులు గ్రామాల్లో కనపడకుండా పోయాయి. గతంలో ఎకరం, రెండెకరాలు ఉన్న రైతులు దానిమీద పూటగడవక భూములు వదిలేసి పట్టణాలకు వలస వెళ్లారు. నేడు అలాంటి రైతులంతా గ్రామాలకు వచ్చి సొంత భూమిపైనే ఆధారపడి జీవనం సాగిస్తున్నారు. నలుగురికి పని కల్పిస్తూ తనకు అవసరం ఉన్నప్పుడు నలుగురితో కలిసి పనులకు వెళ్ళగలుగుతున్నారు. ఇలాంటి పరిస్థితుల్లో కాంగ్రెస్ నేతల చర్యలు మళ్ళీ భూములు వదిలివెళ్ళేలా ఉన్నాయి. ఇదే జరిగితే గ్రామాల్లో వ్యవసాయం కుంటుపడి ఉపాధి లేక ఆర్థిక వ్యవస్థ చిన్నాభిన్నం కానుంది. పైగా గతంలో మాదిరిగానే పట్నాలకు వలసలు తప్పవన్నది నిజం.

కాంగ్రెస్ విధానాలతో మళ్ళీ రైతుల వలసలు

కాంగ్రెస్ పార్టీ విధానాలు రైతులను తీవ్రంగా నష్టపరిచేలా ఉన్నాయి. మళ్ళీ వ్యవసాయం అభివృద్ధి తాళానికి దిగిజారిపోయే ప్రమాదం ఉంది. కాంగ్రెస్ పార్టీ అధికారంలోకి రాక ముందే ఆ పార్టీ నాయకులు సాగుపై, వ్యవసాయంపై ఇష్టానుసారంగా ప్రకటనలు చేస్తున్నారు. మరి అధికారంలోకి వస్తే ఇంకే చేస్తారో ఏమో..? 10 హెచ్పీ మోటారు పెట్టుకుంటే వ్యవసాయానికి మూడు గంటల కరెంట్ చాలంటున్నరు. అసలు 10 హెచ్పీ మోటారు పెట్టడం సాధ్యం కాని పని. మరి మూడు గంటల కరెంట్ ఇస్తే సగం పొలం కూడా నీళ్లు పారదు. రైతులు సాగు చేయడం మానేసి పరిస్థితి ఏర్పడుతుంది. భూములకు రక్షణ కల్పిస్తున్న ధరణి పోర్టల్ ఎత్తిస్తామంటున్నారు. భూమి యజమానిని వదిలేసి కొలు రైతుకు రైతుబంధు ఇస్తామంటున్నారు. దీంతో భూమి ఉన్న రైతు తీవ్రంగా నష్టపోతడు. రైతులు తమ భూములను కొలుకు ఇయ్యడమే మానేస్తరు. భూములన్నీ పడవుపడి వాటి ధరలు కూడా పడిపోతాయి. సమైక్య రాష్ట్రంలో కాంగ్రెస్ పాలకుల హయాంలో రైతులు తీవ్ర ఇబ్బందులు ఎదుర్కొన్నారు. తెలంగాణ ఏర్పాటుకు, సీఎం కేసీఆర్ పాలనలో రైతులు ఆర్థికంగా బలపడుతున్నారు. సీఎం కేసీఆర్ ఇస్తున్న ప్రోత్సాహకాలతో రైతులు దర్గా బతుకుతున్నారు. జిల్లాలో ఎక్కడ చూసినా ఎకరం పొలం రూ. 30 లక్షలకు తక్కువ ఖరీదు లేదు. కాంగ్రెస్ విధానాలతో భూముల ధరలు పడిపోతాయి. వ్యవసాయం కుంటుపడుతుంది. మళ్ళీ పాతరోజులు పునరావృతం అవుతాయి. రైతులు సాగు మాని కూలీలుగా మారి ఇతర ప్రాంతాలకు వలస పోయే ప్రమాదం ఉంది. రైతులు గమనించాలి సాగును, రైతును నష్టపర్చే విధానాలు తీసుకొస్తామంటున్న కాంగ్రెస్ కు ఓటుతో బుద్ధి చెప్పాలి. మళ్ళీ సీఎం కేసీఆర్ వస్తేనే రైతులకు లాభం చేకూరుతుంది.



- డి. నారాయణరెడ్డి, డి.సీఎంఎస్ చైర్మన్, దామరపల్లె

మా భూమి పైనలు కొలు రైతులకు ఎట్టిస్తరు

కాంగ్రెస్ పార్టీ నాయకులు రైతుబంధు పైనలు కొలు రైతులకు ఇస్తమంటున్నారు. భూమి యజమానికి ఇవ్వకుంటే మేము భూమిని కొలుకు ఎందుకివ్వాలి? వాళ్ళే చెప్పాలి. నాకు పని ఎకరాల భూమి ఉంది. నా కొడుకు పొటకూటి కోసం హైదరాబాదులో ఫైవేట్ కంపెనీ పని చేస్తున్నాడు. నా ఆరోగ్యం సరిగా లేక పోవడంతో వ్యవసాయం చేయలేక కొలుకి ఇస్తున్నాం. భూమి కొలు డబ్బులతో మందులు, ఇల్లు గడుస్తుంది. బీఆర్ఎస్ ప్రభుత్వం ఇచ్చే రైతుబంధు మాకు ఎంతగానో ఆసరా అవుతున్నాయి. మరి కాంగ్రెస్ వాళ్ళ రైతుబంధు కొలు రైతులకు ఇస్తమంటున్నారు. అప్పుడు మా పరిస్థితి ఏంటి. మాకు భూమి ఊరికనే రాలే. ఎంతో కష్టపడి పైసా పైసా కూడా బెట్టుకొని సంపాదించుకున్నం. మాకు రైతుబంధు ఇయ్యకుంటే కొలు రైతులకు భూమి ఎందుకివ్వాలి. మాకు, కొలు రైతులకు మధ్య గొడవలు పెట్టేందుకే వారు ఇదంతా మాట్లాడుతున్నారు. మా లాగా ఇతరులు కూడా భూములు కొలుకు ఇయ్యకుంటే చిన్న రైతుల పరిస్థితి ఏంటి. వారు ఏం చేసి బతుకాలి. ఒక వైపు మూడు గంటల కరెంట్ చాలంటరు. ధరణి ఎత్తిస్తమంటరు. ధరణి రద్దు చేస్తే మా భూములకు రక్షణ ఉండదు. కరెంట్ సరిగా లేకుంటే వ్యవసాయం సాగక భూముల ధరలు పడిపోయి రైతులు తీవ్రంగా నష్టపోయే ప్రమాదం ఉంది. ఇదంతా వ్యవసాయాన్ని దెబ్బతీసే కుట్ర.

- పెద్దిరెడ్డి యాదగిరి రెడ్డి, దామర, నాంపల్లి మండలం



- పగడాల ఉపేందరరెడ్డి, కేవీకే రైతుమిత్ర ఫౌండేషన్ వ్యవస్థాపకుడు, సూర్యాపేట